



# തിരുവിതാംകൂർ ദേവസ്വം ബോർഡ് പ്രൊസീഡിംഗ്സ്

## സംഗ്രഹം

കോവിഡ് -19 എന്ന മഹാമാരിമൂലം തിരുവിതാംകൂർ ദേവസ്വം ബോർഡിനുണ്ടായ സാമ്പത്തിക പ്രതിസന്ധി കണക്കിലെടുത്ത് ജീവനക്കാരുടെ ഒരു മാസത്തെ ശമ്പളം Temple Renovation Fund ൽ ഒടുക്കുവരുത്തുന്നത് സംബന്ധിച്ച് ഉത്തരവ് പുറപ്പെടുവിക്കുന്നു.

ഉത്തരവ് നമ്പർ: **ROC 3701/20/Est-1 (v)** നന്തൻകോട്, **31-03-2020**

പരാമർശം :- 31-03-2020 ലെ ബോർഡ് തീരുമാനം

## ഉത്തരവ്

ലോകമെമ്പാടും പടർന്നുപിടിച്ചുകൊണ്ടിരിക്കുന്ന കോവിഡ് -19 എന്ന മഹാമാരിമൂലം സമ്പദ്ഘടനയാകെ താറുമാറായിരിക്കുകയാണ്. ഇതിന്റെ പ്രത്യാഘാതം ഏറ്റവും കൂടുതൽ ബാധിക്കുന്ന ഒരു സ്ഥാപനമായി തിരുവിതാംകൂർ ദേവസ്വം ബോർഡ് മാറിയിരിക്കുകയാണ്.

ക്ഷേത്രങ്ങളിലെ കാണിക്കയിനത്തിലും വഴിപാടിനത്തിലും ലഭിക്കുന്ന വരുമാനമാണ് തിരുവിതാംകൂർ ദേവസ്വം ബോർഡിന്റെ സാമ്പത്തിക സ്രോതസ്സ്. കോവിഡ് - 19 ന്റെ പശ്ചാത്തലത്തിൽ ശബരിമലയടക്കമുള്ള തിരുവിതാംകൂർ ദേവസ്വം ബോർഡിന്റെ മുഴുവൻ ക്ഷേത്രങ്ങളിലും ഭക്തജനങ്ങളെ പ്രവേശിപ്പിക്കുവാൻ കഴിയാത്ത സ്ഥിതി സംജാതമായിരിക്കുകയാണ്. ഈ അവസ്ഥ എത്ര ദിവസം തുടരുമെന്ന് പറയാൻ കഴിയില്ല. അപ്രതീക്ഷിതമായുണ്ടായ ഈ സംഭവവികാസം ഇപ്പോൾതന്നെ ബോർഡിന്റെ സാമ്പത്തികാടിത്തറയെ പിടിച്ചുലച്ചിരിക്കുകയുമാണ്.

തുടർച്ചയായുണ്ടായ 2 പ്രളയങ്ങൾ ശബരിമല യുവതീപ്രവേശന വിഷയം എന്നിവ മൂലം ഇതിന് മുൻപുതന്നെ വൻപിച്ച തോതിലുള്ള സാമ്പത്തിക വിഷമതയാണ് നാം നേരിട്ടുകൊണ്ടിരുന്നത്. കഴിഞ്ഞ സീസണിൽ ശബരിമലയിലുണ്ടായ വരുമാന വർദ്ധനവുമൂലവും, വരുമാനം വർദ്ധിപ്പിക്കുന്നതിനും ചെലവുകൾ കുറയ്ക്കുന്നതിനും ലക്ഷ്യംവച്ചുകൊണ്ടുള്ള ബോർഡിന്റെ പ്രയത്നങ്ങൾ മൂലവും സാമ്പത്തിക വിഷമതകൾക്ക് ഒരു പരിധിവരെ പരിഹാരമുണ്ടായി എന്നുള്ള പ്രതീക്ഷ കൈവന്ന അവസരത്തിലാണ് കോവിഡ് -19 ന്റെ വ്യാപനം ഉണ്ടാകുന്നത്.

(മറുപുറം)

Enr

ബോർഡിന്റെ ഏക വരുമാന സ്രോതസ്സ് ഭക്തജനങ്ങളിൽ നിന്നും കാണിക്കയിനത്തിലും വഴിപാടിനത്തിലും ലഭിക്കുന്ന വരുമാനമാണ്. അതുകൊണ്ടുതന്നെ ക്ഷേത്രങ്ങളിൽ ഭക്തജനങ്ങൾക്കാവശ്യമുള്ള മിനിമം അടിസ്ഥാന സൗകര്യങ്ങൾ ലഭ്യമാക്കുന്നതിനുള്ള ബാധ്യത ബോർഡിനുണ്ട്. ഇതിനുപുറമെയാണ് ജീവനക്കാരുടെ ശമ്പളവും വിരമിച്ചവരുടെ പെൻഷനും മുടക്കം കൂടാതെ നൽകേണ്ട ബാധ്യതയും കൂടെയുള്ളത്.

ഈ പ്രതിസന്ധിഘട്ടത്തിൽ ബോർഡിനെ സഹായിക്കുന്നതിനുള്ള ബാധ്യത മാറ്റാരേക്കൊളുമുള്ളത് ഈ സ്ഥാപനത്തിലെ ജീവനക്കാർക്കൊന്നിനുള്ള കാര്യം പ്രത്യേകം പറയേണ്ടതില്ലല്ലോ.

മേൽ വിവരിച്ച വസ്തുതകൾ കണക്കിലെടുത്ത് ബോർഡിലെ ദിവസവേതനക്കാരൊഴികെയുള്ള മുഴുവൻ ജീവനക്കാരും അവരുടെ ഒരു മാസത്തെ ശമ്പളത്തിൽ കുറയാത്ത തുക തിരുവിതാംകൂർ ദേവസ്വം ബോർഡിന്റെ Temple Renovation Fund ലേക്ക് സംഭാവന ചെയ്യണമെന്ന് അഭ്യർത്ഥിക്കുന്നതിന് തീരുമാനിച്ചും പ്രസ്തുത തുക ഒന്നായോ രണ്ടായോ കൂടാത്ത തവണകളായോ നൽകാവുന്നതാണെന്ന് തീരുമാനിച്ചും ഉത്തരവാകുന്നു.

മേൽപ്രകാരമുള്ള തുക ജീവനക്കാരുടെ സമ്മതത്തോടുകൂടി ശമ്പള ബില്ലിൽ കുറവ് ചെയ്യുന്നതിനും Temple Renovation Fund ൽ ഒടുക്കുവരുത്തുന്നതിനും എല്ലാ ആഫീസ് മേധാവികളെയും ചുമതലപ്പെടുത്തി ഉത്തരവാകുന്നു.

തിരുവിതാംകൂർ ദേവസ്വം ബോർഡിനുവേണ്ടി  
(ഒപ്പ്)  
സെക്രട്ടറി

പകർപ്പ് :-

1. എല്ലാ വകുപ്പ്തലവന്മാർക്കും/ആഫീസ് മേധാവികൾക്കും
2. ഇ.ഡി.പി. സെക്ഷൻ
3. സെക്ഷൻ ഫയൽ
4. ഫയൽ ബുക്ക്
5. ഫെയർ ഓഫീസ് കോപ്പി

അംഗീകാരത്തോടെ/പുറപ്പെടുവിക്കുന്നത്

  
അസിസ്റ്റന്റ് സെക്രട്ടറി

SK

D:BIN